

॥ ఓం నమో వేంకటేశాయ ॥

23.06.2023 శుక్రవారము (161వ రోజు)

గ రు డ పు రో ణం

॥ శ్రీ గణపతి ప్రార్థన ॥

మాతామహామహాశైలం మహాస్తదపి తామహం॥
కారణం జగతాం వందే కంఠాదుపరి వారణమ్॥

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం ప్రవచనం ఃః

శ్రీ ఇంద్రగంధి నత్వకిషోర్ శాస్త్రి గారిచే ప్రారంభం

విష్ణుసహస్రనామస్తోత్రమ్

అథ, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

అన్నప్రదో2న్నరూపీ చ హ్యాన్నాదో2న్నప్రవర్తకః ।

ధూమకృద్ధూమరూపశ్చ దేవకీపుత్ర ఉత్తమః ॥

॥ 15-141 ॥

దేవక్యానందనో నందో రోహిణ్యాః ప్రియ ఏవ చ ।

వసుదేవప్రియశ్చైవ వసుదేవసుతస్తథా ॥

॥ 15-142 ॥

దుందుభిర్హాసరూపశ్చ పుష్పహాసస్తథైవ చ ।

అట్టహాసప్రియశ్చైవ సర్వాధ్యక్షః క్షరో2క్షరః ॥

॥ 15-143 ॥

అచ్యుతశ్చైవ సత్యేశః సత్యాయాశ్చ ప్రియో వరః ।	
రుక్మిణ్యాశ్చ పతిశ్చైవ రుక్మిణ్యా వల్లభస్తథా ॥	॥ 15-144 ॥
గోపీనాం వల్లభశ్చైవ పుణ్యశ్లోకశ్చ విశ్రుతః ।	
వృషాకపిర్యమో గుహ్యో మజ్గలశ్చ బుధస్తథా ॥	॥ 15-145 ॥
రాహుః కేతుర్ద్రహో గ్రాహో గజేంద్రముఖమేలకః ।	
గ్రాహస్య వినిహంతా చ గ్రామీ రక్షకస్తథా ॥	॥ 15-146 ॥
కిన్నరశ్చైవ సిద్ధశ్చ ఛందః స్వచ్ఛంద ఏవ చ ।	
విశ్వరూపో విశాలాక్షో దైత్యసూదన ఏవ చ ॥	॥ 15-147 ॥
అనంతరూపో భూతస్థో దేవదానవసంస్థితః ।	
సుషుప్తిస్థః సుషుప్తిశ్చ స్థానం స్థానాంత ఏవ చ ॥	॥ 15-148 ॥
జగత్తశ్చైవ జాగర్తా స్థానం జాగరితం తథా ।	
స్వప్రస్థః స్వప్నవిత్స్రుప్నం స్థానస్థ సుస్థ ఏవ చ ॥	॥ 15-149 ॥
జాగ్రత్స్రుప్నసుషుప్తైశ్చ విహీనో వై చతుర్థకః ।	
విజ్ఞానం వేద్యరూపం చ జీవో జీవయితా తథా ॥	॥ 15-150 ॥
భువనాధిపతిశ్చైవ భువనానాం నియామకః ।	
పాతాలవాసీ పాతాలం సర్వజ్వరవినాశనః ॥	॥ 15-151 ॥
పరమానందరూపీ చ ధర్మాణాం చ ప్రవర్తకః ।	
సులభో దుర్లభశ్చైవ ప్రాణాయామపరస్తథా ॥	॥ 15-152 ॥
ప్రత్యాహారోధారకశ్చ ప్రత్యాహారకరస్తథా ।	
ప్రభా కాంతిస్తథా హ్యర్చిః శుద్ధస్ఫటికసన్నిభః ॥	॥ 15-153 ॥
అగ్రాహ్యశ్చైవ గౌరశ్చ సర్వః శుచిరభిష్టుతః ।	
వషట్కారో వషడ్వౌషట్స్యుధా స్వాహా రతిస్తథా ॥	॥ 15-154 ॥
పక్తా నందయితా భోక్తా బోధ్ధా భావయితా తథా ।	
జ్ఞానాత్మా చైవ ఊహాత్మా భూమా సర్వేశ్వరేశ్వరః ॥	॥ 15-155 ॥
నదీ నందీ చ నందీశో భారతస్తరునాశనః ।	
చక్రపః శ్రీపతిశ్చైవ నృపశ్చ చక్రవర్తినాం ॥	॥ 15-156 ॥
ఈశశ్చ సర్వదేవానాం స్వావకాశం స్థితస్తథా ।	
పుష్కరః పుష్కరాధ్యక్షః పుష్కరద్వీప ఏవ చ ॥	॥ 15-157 ॥
భరతో జనకో జన్యః సర్వాకారవివర్జితః ।	
నిరాకారో నిర్నిమిత్తో నిరాతంకో నిరాశ్రయః ॥	॥ 15-158 ॥
ఇతి నామసహస్రం తే వృషభధ్వజకీర్తితం ।	
దేవస్య విష్ణోరీశస్య సర్వపాపవినాశనం ॥	॥ 15-159 ॥

పఠన్ ద్విజశ్చ విష్ణుత్వం క్షత్రియో జయమాప్నుయాత్ ।

వైశ్యో ధనం సుఖం శూద్రో విష్ణుభక్తిసమన్వితః ॥

॥ 15-160 ॥

ఇతి శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యయా ధర్మమధర్మం చ కార్యం చాకార్యమేవ చ ।

అయథావత్ప్రజానాతి బుద్ధిస్సా పార్థ రాజసీ ॥

॥ 18-31 ॥

అధర్మం ధర్మమితి యా మన్యతే తమసావృతా ।

సర్వార్థాన్విపరీతాంశ్చ బుద్ధిస్సా పార్థ తామసీ ॥

॥ 18-32 ॥

ధృత్యా యయా ధారయతే మనఃప్రాణేంద్రియక్రియాః ।

యోగేనావ్యభిచారిణ్యా ధృతిస్సా పార్థ సాత్త్వికీ ॥

॥ 18-33 ॥

యయా తు ధర్మకామార్థాన్ ధృత్యా ధారయతేఽర్జున ।

ప్రసంగేన ఫలాకాంక్షీ ధృతిస్సా పార్థ రాజసీ ॥

॥ 18-34 ॥

యయా స్వప్నం భయం శోకం విషాదం మదమేవ చ ।

న విముంచతి దుర్మేధాః ధృతిస్సా పార్థ తామసీ ॥

॥ 18-35 ॥

సుఖం త్విదానీం త్రివిధం శృణు మే భరతర్షభ ।

అభ్యాసాద్రమతే యత్ర దుఃఖాంతం చ నిగచ్ఛతి ॥

॥ 18-36 ॥

యత్తదగ్రే విషమివ పరిణామేఽమృతోపమం ।

తత్సుఖం సాత్త్వికం ప్రోక్తమ్ ఆత్మబుద్ధిప్రసాదజం ॥

॥ 18-37 ॥

విషయేంద్రియసంయోగాత్ యత్తదగ్రేఽమృతోపమం ।

పరిణామే విషమివ తత్సుఖం రాజసం స్మృతం ॥

॥ 18-38 ॥

యదగ్రే చానుబంధే చ సుఖం మోహనమాత్మనః ।

నిద్రాలస్యప్రమాదోత్థం తత్తామసముదాహృతం ॥

॥ 18-39 ॥

న తదస్తి పృథివ్యాం వా దివి దేవేషు వా పునః ।

సత్త్వం ప్రకృతిజైర్ముక్తం యదేభిస్సాత్ త్రిభిర్గుణైః ॥ 18-40 ॥

బ్రాహ్మణక్షత్రియవిశాం శూద్రాణాం చ పరంతప ।

కర్మాణి ప్రవిభక్తాని స్వభావప్రభవైర్గుణైః ॥ 18-41 ॥

శమో దమస్తపశ్శౌచం క్షాంతిరార్జవమేవ చ ।

జ్ఞానం విజ్ఞానమాస్తిక్యం బ్రహ్మకర్మ స్వభావజం ॥ 18-42 ॥

శౌర్యం తేజో ధృతిర్దాక్ష్యం యుద్ధే చాప్యపలాయనం ।

దానమీశ్వరభావశ్చ క్షాత్రం కర్మ స్వభావజం ॥ 18-43 ॥

కృషిగౌరవ్యవాణిజ్యం వైశ్యకర్మ స్వభావజం ।

పరిచర్యాత్మకం కర్మ శూద్రస్యాపి స్వభావజం ॥ 18-44 ॥

స్వే స్వే కర్మణ్యభిరతః సంసిద్ధిం లభతే నరః ।

స్వకర్మనిరతస్సిద్ధిం యథా విందతి తచ్ఛుణు ॥ 18-45 ॥

యతః ప్రవృత్తిర్భూతానాం యేన సర్వమిదం తతం ।

స్వకర్మణా తమభ్యర్చ్య సిద్ధిం విందతి మానవః ॥ 18-46 ॥

శ్రేయాన్ స్వధర్మో విగుణః పరధర్మాత్ స్వనుష్ఠితాత్ ।

స్వభావనియతం కర్మ కుర్వన్నాప్నోతి కిల్బిషం ॥ 18-47 ॥

సహజం కర్మ కౌంతేయ సదోషమపి న త్యజేత్ ।

సర్వారంభా హి దోషేణ ధూమేనాగ్నిరివావృతాః ॥ 18-48 ॥

అసక్తబుద్ధిస్సర్వత్ర జితాత్మా విగతస్పృహః ।

నైష్కర్మ్యసిద్ధిం పరమాం సన్న్యాసేనాధిగచ్ఛతి ॥ 18-49 ॥

సిద్ధిం ప్రాప్తో యథా బ్రహ్మ తథాప్నోతి నిబోధ మే ।

సమాసేనైవ కౌంతేయ నిష్ఠా జ్ఞానస్య యా పరా ॥ 18-50 ॥

॥ ఇతి శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, మోక్షసన్న్యాస యోగే, అష్టాదశాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్దరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ ధగవత్సమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ తోక్తాక్షేప ప్రార్థనా ॥ సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥ శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।
